



अधिकतम 32.0 डिग्री
न्यूनतम 18.0 डिग्री

जांजगीर-चांपा मूमि

बिलासपुर, सोमवार, 23 मार्च 2026

अकलतरा | बलौदा | नवागढ़ | पामगढ़ | मालखरौदा | जैजैपुर | डमरा | सक्ती

बुनकरी का कौशल सीखने महिलाओं ने प्राप्त किया 270 घंटे का प्रशिक्षण



खबर संक्षेप

आई.टी.आई. बम्हनीडीह में प्लेसमेंट कैंप 25 को
जांजगीर-चांपा जिला रोजगार एवं स्वरोजगार मार्गदर्शन केन्द्र द्वारा युवाओं को रोजगार के अवसर प्रदान करने के उद्देश्य से बुधवार 25 मार्च को प्रातः 11 बजे से दोपहर 3 बजे तक आई.टी.आई. बम्हनीडीह में एक दिवसीय प्लेसमेंट कैंप का आयोजन किया जा रहा है। जिला रोजगार अधिकारी ने बताया कि शिविर में निजी क्षेत्र के नियोजक श्रम इन टैलेंट प्रा.लि. नोयडा (उ.प्र.) उपस्थित रहेंगे। कंपनी द्वारा इलेक्ट्रिक मीटर टेक्नियन के 30 पद पर भर्ती की जायेगी। उक्त पदों हेतु शैक्षणिक योग्यता 10वीं, 12वीं, आईटीआई, स्नातक एवं डिप्लोमा निर्धारित किया गया है। कंपनी द्वारा वेतनमान 15000-18000 रु. दिया जाएगा। आयु सीमा 18 से 45 वर्ष निर्धारित है एवं चयनित आवेदकों का कार्यक्षेत्र छत्तीसगढ़ व अन्य राज्य रहेगा। प्लेसमेंट कैंप में भाग लेने वाले इच्छुक आवेदक अपने समस्त शैक्षणिक प्रमाण पत्रों के साथ व जिला रोजगार कार्यालय का रोजगार पंजीयन कार्ड की छायाप्रति लाना अनिवार्य है।

अग्निवीर थल सेना भर्ती के लिए ऑनलाइन रजिस्ट्रेशन 1 तक
सक्ती। भारतीय अग्निवीर थल सेना भर्ती हेतु ऑनलाइन रजिस्ट्रेशन की अंतिम तिथि 1 अप्रैल निर्धारित की गई है। जिसके अंतर्गत अग्निवीर जनरल ड्यूटी, टेक्नीकल, क्लर्क-स्टोर कीपर टेक्नीकल एवं ट्रेडमेन के पदों पर भर्ती की जाएगी। भर्ती रैली में सम्मिलित होने अभ्यर्थी की अनिवार्य योग्यता 8वीं, 10वीं एवं 12वीं तथा अभ्यर्थी का जन्म 01 जुलाई 2005 से 01 जुलाई 2009 के मध्य होना चाहिए।

पुरुषों से आगे रही महिलाएं, 17 हजार महिला तो 7 हजार पुरुष महापरीक्षा अभियान में हुए शामिल

अंगूठे से आजादी पाने 24 हजार ने दिलाया इम्तिहान

हरिभूमि न्यूज | जांजगीर-चांपा

अंगूठे से आजादी पाने जिले में 24 हजार से अधिक असाक्षरों ने परीक्षा महाभियान में सहभागिता की। जिले में परीक्षा के लिए 440 केन्द्र बनाए गए थे। परीक्षा में 7 हजार 264 पुरुष तो 17 हजार 112 महिलाएं शामिल हुईं।

उल्लास नव भारत साक्षरता कार्यक्रम अंतर्गत जिले में महापरीक्षा का आयोजन रविवार 22 मार्च को किया गया। राज्यव्यापी बुनियादी साक्षरता एवं संख्यात्मक ज्ञान मूल्यांकन परीक्षा का आयोजन ग्राम पंचायत एवं नगरीय निकाय के स्कूलों में को किया गया। राष्ट्रव्यापी महापरीक्षा अभियान के लिए सभी स्कूलों को परीक्षा केन्द्र बनाया गया था। सुबह 10 बजे से परीक्षा प्रारंभ हुई जो शाम 5 बजे तक जारी रही। लोग अपनी सुविधा के अनुसार परीक्षा में शामिल होने पहुंचे। जिले में 440 परीक्षा केन्द्रों में 440 केन्द्राध्यक्ष एवं 440 पर्यवेक्षक की ड्यूटी लगायी गयी। राज्यव्यापी महापरीक्षा अभियान आयोजित परीक्षा में 200 घण्टे का अध्यापन पूरा करने वाले 17112 महिला एवं 7264 पुरुष कुल 24376 शामिल हुए। जिसमें महिलाओं की विशेष भागीदारी रही। महापरीक्षा में यह साबित कर दिया कि शिक्षा की राह में उम्र कोई बाधा नहीं बन सकती हर वर्ग विशेषकर महिलाएँ पूरी ऊर्जा और संकल्प के साथ आगे बढ़ रही



केन्द्र में परीक्षा दिलाती महिलाएं।

84 फिसदी हो गया साक्षरता दर

जिले के 5 ब्लॉक अंतर्गत असाक्षरों को शिक्षा की मुख्य धारा से जोड़ने को लेकर विभाग के द्वारा दशकों से साक्षरता अभियान चलाकर उन्हें साक्षर बनाया गया। पहले जहां जांजगीर-चांपा जिले का साक्षरता दर 74 फिसदी था वह अब बढ़कर करीब 84 फिसदी तक जा पहुंचा है। तीन सालों के भीतर साक्षरता दर में बढ़ोतरी देखी गई है। लोगों को साक्षर बनाने को लेकर ऐसे लोग निःशुल्क शिक्षा देना चाहते हैं उन्हें भी जोड़ने का काम किया जाता है। वहीं स्वयं सेवी संगठनों की मदद भी ली जाती है। ताकि ज्यादा से ज्यादा लोग शिक्षा की मुख्य धारा से जुड़ सकें।

सास और बहू ने एक साथ दिलाई परीक्षा

सरकार द्वारा चलाए जा रहे तमाम योजनाओं के बावजूद ग्रामीण क्षेत्रों में अभी भी साक्षरता की कमी देखी जा रही है। बुजुर्ग जहां अभी भी अंगूठे के निशान से नहीं उबर पाए हैं, वहीं कुछ युवा और अंधे भी साक्षर नहीं हो सके हैं। ऐसे लोगों के लिए ही परीक्षा महाभियान का आयोजन किया गया। रविवार को हुई परीक्षा के दौरान परीक्षा केन्द्र शासकीय पूर्व माध्यमिक विद्यालय बीगापार में सास और बहू एक साथ परीक्षा देने पहुंचीं। केन्द्र में सास श्रीमती कैलाश सूर्यवंशी एवं बहू श्रीमती सावित्री सूर्यवंशी ने महापरीक्षा में शामिल होकर परीक्षा दिलायी।

परीक्षा व्यवस्था को मॉनिटरिंग करने डीईओ अशोक सिन्हा, जिला मिशन समन्वयक हरिराम जायसवाल, जिला परियोजना अधिकारी श्रीमती विजया सिंह राठौर एवं डाइट प्राचार्य बी.पी.साहू टीम ने परीक्षा केन्द्रों तक पहुंचकर परीक्षा में शामिल शिक्षार्थियों का जायजा लिया।

चलाया गया महा परीक्षा अभियान

असाक्षरों को शिक्षा की मुख्य धारा से जोड़ने महा परीक्षा अभियान चलाया गया। परीक्षा में 24 हजार 376 लोग शामिल हुए। इसके लिए 440 केन्द्र बनाए गए थे। जिले का साक्षरता दर भी पहले की अपेक्षा बढ़ गया है।

श्रीमती विजया सिंह राठौर, जिला परियोजना अधिकारी उल्लास साक्षरता कार्यक्रम

ट्रेक्टर की टक्कर से बाइक सवार युवक की मौत

बम्हनीडीह थाना क्षेत्र के सोंठी की घटना

हरिभूमि न्यूज | जांजगीर-चांपा

तेज रफ्तार ट्रेक्टर ने बाइक को अपनी चपेट में ले लिया। हादसे में बाइक सवार युवक की मौत हो गई। हादसे को अंजाम देकर ट्रेक्टर चालक भाग निकला। बाद में पुलिस ने आरोपी चालक को गिरफ्तार कर लिया। घटना बम्हनीडीह थाना क्षेत्र के सोंठी की है। इस संबंध में मिली जानकारी के अनुसार सक्ती जिले के सपनई पाली निवासी शुभम गोस्वामी अपने जौजा संजय गोस्वामी के घर घूमने आया हुआ था। जिसके बाद वह रविवार 22 मार्च को अपने बाइक से वापस घर लौट रहा था। इसी दौरान रास्ते में सोंठी के पास तेज रफ्तार ट्रेक्टर ने बाइक को जोरदार टोकर मार दी। हादसे में युवक को गंभीर चोट आई। घटना की सूचना मिलने पर बम्हनीडीह पुलिस मौके पर पहुंची। घायल युवक को बीडीएम अस्पताल



हादसे के बाद क्षतिग्रस्त बाइक व युवक के परिजन।

चांपा पहुंचाया गया। अस्पताल में डॉक्टरों ने जांच उपरांत युवक को मृत घोषित कर दिया। इधर घटना के बाद दुर्घटनाकारित ट्रेक्टर का चालक हिरेश पटेल मौके से फरार हो गया था, जिसे बाद में पकड़ लिया गया। पुलिस ने ट्रेक्टर को जब्त कर लिया है।

मर्ग कायम कर शव को पोस्टमार्टम के लिए भेजा गया है। लोगों का कहना है हसदेव नदी से रेत का अवैध उत्खनन कर परिवहन धड़ल्ले से ट्रेक्टर से किया जा रहा है और रफ्तार तेज रहती है जिससे दुर्घटनाओं का खतपा बना हुआ है।

गोपिया तालाब का पार तोड़ने से बहा पानी, पालिका अध्यक्ष समेत छह के खिलाफ एफआईआर

जांजगीर-चांपा। नगरपालिका क्षेत्र अकलतरा के वार्ड-19 स्थित शासकीय गोपिया तालाब की मेड़ टूटने से पानी बह जाने का मामला सामने आया है। बिना अनुमति के तालाब का पार तोड़ने के मामले में पालिका के अध्यक्ष समेत तीन लोगों के खिलाफ थाने में एफआईआर दर्ज कराई गई है।

अकलतरा नगर के गोपियापारा तालाब के पार को 16 मार्च को जेसीबी से तोड़कर पानी निकासी किए जाने के बाद तालाब का जलस्तर तेजी से गिर गया, जिससे वार्ड-9, 16, 17, 18 और 19 के लोगों के सामने पानी की समस्या खड़ी हो गई है। घटना की शिकायत

मिलने पर 17 मार्च को नगर पालिका उपाध्यक्ष और पार्षदों ने कलेक्टर कार्यालय पहुंचकर जांच की मांग की। प्रशासन ने मामले को गंभीरता से लेते हुए एसडीएम को जांच के निर्देश दिए। वहीं मुख्य नगर पालिका अधिकारी संजय सिंह के द्वारा बिना अनुमति तालाब का पार तोड़ने पर नगर पालिका अध्यक्ष दीपित सारथी, वार्ड नंबर 17 की पार्षद रुक्मणी वैष्णव एवं एक अन्य व्यक्ति के खिलाफ रिपोर्ट दर्ज कर कार्रवाई शुरू कर दी गई है। स्थानीय जनप्रतिनिधियों ने इसे बड़ी लापरवाही बताते हुए वेधियों पर सख्त कार्रवाई और तालाब के संरक्षण की मांग की है।

समाचार ही नहीं, विचार भी बदते भारत की आवाज़

जिला संवाद 2026

छत्तीसगढ़ सरकार के दो वर्ष पूर्ण होने पर जिले के विकास में कारगर हो रही योजनाओं, विकास कार्यों और समस्याओं पर विस्तार से चर्चा एवं मंथन

डॉ. हिमांशु द्विवेदी प्रधान संपादक - हरिभूमि, आईएनएच		मा. रामविचार नेताम कृषि मंत्री, छ.ग. शासन		मा. श्याम बिहारी जायसवाल स्वास्थ्य मंत्री, छ.ग. शासन	
श्री रमन अग्रवाल अध्यक्ष नगर पालिका	श्री राम किशुन सिंह अध्यक्ष सहकारी बैंक	श्री ओम प्रकाश जायसवाल जिला अध्यक्ष भाजपा	श्री धीरज सिंहदेव उपाध्यक्ष जिला पंचायत	श्री बृहस्पत सिंह पूर्व विधायक	श्री अजय तिकी पूर्व महापौर अंबिकापुर एवं विधायक प्रत्याशी
श्री हरिहर यादव जिलाध्यक्ष कांग्रेस कमेटी बलरामपुर -रामानुजगंज	श्रीमती मधु गुप्ता ब्लॉक कांग्रेस अध्यक्ष रामानुजगंज	राजेंद्र कुमार कटारा कलेक्टर बलरामपुर -रामानुजगंज	वैभव वैकर रमनलाल एसपी बलरामपुर-रामानुजगंज		
दिनांक: 23 मार्च 2026, सोमवार, समय: शाम 05 बजे से, कार्यक्रम स्थल: काका लरंग साय कम्प्यूनिटी हॉल, (टाउन हॉल) रामानुजगंज, जिला-बलरामपुर-रामानुजगंज					
श्री रामनरेश राय महापौर न.पा.नि. चिरमिरी	श्रीमती चंपा देवी पावले जिला अध्यक्ष भाजपा एमसीबी	श्रीमती प्रतिमा सरजू यादव अध्यक्ष न.पा.परि. मनेंद्रगढ़	श्रीमती यशवंती सिंह अध्यक्ष नगर पंचायत एमसीबी	डॉ. विनय जायसवाल पूर्व विधायक मनेंद्रगढ़	श्री गुलाब कमरो पूर्व विधायक भरतपुर-सोनहत
श्री अशोक श्रीवास्तव जिला अध्यक्ष कांग्रेस कमेटी एमसीबी	श्रीमती पूनम सिंह युवा महिला कांग्रेस नेत्री एमसीबी	डी राहुल वैकट कलेक्टर एमसीबी	श्रीमती रत्ना सिंह पुलिस अधीक्षक एमसीबी		
दिनांक: 24 मार्च 2026, मंगलवार, समय: शाम 05 बजे से कार्यक्रम स्थल: तानसेन भवन, जीएम कॉम्प्लेक्स, चिरमिरी, जिला-एमसीबी					

इस महत्वपूर्ण अवसर पर आपकी गरिमामयी उपस्थिति रामानुजगंज, चिरमिरी के विकास को सुनिश्चित करेगी

एवं सभी केबल नेटवर्क पर उपलब्ध



500 करोड़ के क्लब में शामिल होने बढ़ रही 'धुरंधर: द रिवेज'

मुंबई। निर्देशक आदित्य धर की हाई-स्टेक्स जियोपॉलिटिकल एक्शन थ्रिलर 'धुरंधर: द रिवेज' ने बॉक्स ऑफिस पर सुनामी ला दी है। रणवीर सिंह स्टार इस फिल्म ने अपने शुरुआती दो दिनों में ही वह करिश्मा कर दिखाया है जो बड़े-बड़े ब्लॉकबस्टर के लिए हफ्तों का काम होता है। फिल्म ने महज दो दिनों में घरेलू बाजार में 200 करोड़ के क्लब में एंट्री कर ली है। ट्रेड वेबसाइट के मुताबिक, फिल्म ने शुक्रवार को लगभग 80.72 करोड़ (नेट) की कमाई की, जिससे भारत में दो दिनों का कुल कलेक्शन (बुधवार के पेड प्रीव्यूज को मिलाकर) 226.27 करोड़ (नेट) तक पहुंच गया है। अब जब फिल्म कमाई वाले इंड वीकेंड की ओर बढ़ रही है, तो उम्मीद है कि इसकी रफ्तार और तेज होगी।

लाइफ Style

उल्का

'केरला स्टोरी-2' समाज का आईना

एजेसी मुंबई

अभिनेत्री उल्का गुप्ता इन दिनों अपनी हालिया रिलीज फिल्म 'केरला स्टोरी-2' को लेकर सुर्खियों में छाई हुई है। इस फिल्म में तीन अलग-अलग राज्यों की कहानी को दिखाया गया है, जिसमें धोखे से धर्मांतरण कराया गया है।

अभिनेत्री उल्का गुप्ता ने फिल्म को समाज का आईना बताया। उल्का ने कहा कि फिल्म में समाज का आईना होती है और समाज में जो हो रहा है, क्रिएटर्स या मेकर्स उसे अपने अंदाज में दिखाते हैं। उन्होंने कहा, मुझे लगता है कि अलग-अलग तरह की फिल्मों या कहानियों बनती रहनी चाहिए क्योंकि कभी-कभी हम फिल्मों मनोरंजन के लिए, तो कभी शिक्षा के लिए, तो कभी ड्रामा या रोमांस के लिए देखते हैं और जहां भी मुझे लगता है कि कहानी या फिर उसका किरदार पसंद आया, तो मैं उसमें हिस्सा लेना पसंद करती हूँ। 27 फरवरी को फिल्म 'केरला स्टोरी 2' रिलीज हुई थी और इसके पहले से ही फिल्म को लेकर विवाद, चर्चा और सोशल मीडिया पर बहस तेज हो गई थी। कई लोगों ने फिल्म को प्रोपेगंडा करार दिया था, तो कुछ ने इसे गंभीर सामाजिक मुद्दे पर बनी फिल्म बताया था। हालांकि, काफी जगह से फिल्म को लेकर सकारात्मक रिव्यूस भी देखने को मिल रहा है। फिल्म को मिल रही प्रतिक्रिया को लेकर अभिनेत्री का कहना है, यह फिल्म 27 फरवरी को रिलीज हुई थी और धीरे-धीरे अब पूरे देश से बहुत पॉजिटिव फीडबैक मिला है। मेरा परिवार और दोस्त मुझे बता रहे हैं कि इस फिल्म का उन पर बहुत गहरा असर पड़ा है। कई चीजों ने उनकी आंखें खोल दी हैं।



हॉलीवुड मसाला

न्यूयॉर्क सिटी में हुई स्पॉट



न्यूयॉर्क। पाप स्टार और एक्ट्रेस डेमी लोवाटो ने हाल ही में न्यूयॉर्क सिटी में स्पॉट हुईं, जहां उन्होंने अपनी फिल्म की प्रमोशन के दौरान अपने शानदार अंदाज में सबका ध्यान खींच लिया। अपने निजी जीवन में इंटिम डिस्ऑर्डर जैसी गंभीर समस्या पर खुलकर बात करने के बाद डेमी इस इवेंट में आत्मविश्वास से भरी नजर आईं। इवेंट से एक्ट्रेस की तस्वीरें सोशल मीडिया पर खूब वायरल हो रही हैं। लुक की बात करें तो इस खास मौके पर डेमी लोवाटो ब्लैक लेजर आउटफिट पहने नजर आईं।




रेड कार्पेट पर छाया डीमी का ग्लैमरस अंदाज...

लॉस एंजेलिस। हॉलीवुड की मशहूर एक्ट्रेस डीमी मूर हाल ही में टेक्सास के ऑस्टिन में आयोजित प्रसिद्ध फिल्म और म्यूजिक फेस्टिवल साउथ बाय साउथवेस्टके रेड कार्पेट पर नजर आईं। इस दौरान एक्ट्रेस ने अपने स्टायलिश अंदाज और बेहद फिट फिगर से सबका ध्यान अपनी ओर खींचा। फेस्टिवल में डीमी मूर एक आकर्षक ब्लू ड्रेस में पहुंचीं, जो स्लीवलेस और डीप नेक डिजाइन की थी। यह रेड-स्टाइल ड्रेस उनके स्लिम फिगर को खूबसूरती से हाइलाइट कर रही थी। इस ड्रेस के साथ उन्होंने कमर पर एक चमकदार ऑरेंज बेल्ट (बेल्ट) टाई की, जिसने उनके पूरे आउटफिट को एक अलग स्टाइल दिया और उनके स्लिम लुक को और ज्यादा उभार दिया। कैमरों के सामने पोज देते समय डीमी मूर की मुस्कान और कॉन्फिडेंस देखने लायक था। डीमी मूर इस खास मौके पर अपनी नई फिल्म के प्रीमियर के लिए फेस्टिवल में पहुंची थीं।



44 की उम्र में विवाह बंधन में बंधेंगी

मुंबई। एक्ट्रेस अनुष्का शेट्टी की पर्सनल लाइफ सुर्खियों में है। उनकी शादी की खबरों ने उनके फैंस के बीच काफी हलचल मचा दी है। अगर रिपोर्ट्स पर यकीन करें, तो अनुष्का 44 साल की उम्र में घर बसाने के लिए तैयार हैं। वैसे, यह पहली बार नहीं है जब उनकी शादी को लेकर अफवाहें सामने आई हैं। पहले भी उनकी शादी और लव लाइफ को लेकर काफी अटकलें लगाई गई थीं। 'बाहुबली' के बाद, एक्ट्रेस का नाम उनके को-स्टार प्रभास के साथ जोड़ा गया था। यहां तक कि यह भी अफवाह थी कि दोनों अपने रिश्ते को ऑफिशियल कर सकते हैं। हालांकि, बाद में प्रभास और अनुष्का दोनों ने इन रिपोर्ट्स को गलत बताया और साफ किया कि वे सिर्फ अच्छे दोस्त हैं। अगर अनुष्का की शादी की खबर सुनकर आपको लगा कि उनके होने वाले पति फिल्म इंडस्ट्री से हैं।



सड़क किनारे इस्तरी करते दिखे सुनील

मुंबई। अभिनेता और कर्मीडियन सुनील गोवर हर बार अपने अभिनय से लोगों को हैरान कर देते हैं। अपने किरदार में इस तरह डूब जाते हैं कि बड़े-बड़े स्टार भी उन्हें देखकर चौंक जाते हैं। उन्होंने अपना नया टैलेंट दर्शकों के सामने पेश किया। दरअसल, अभिनेता ने अपने इंस्टाग्राम पर एक मजेदार वीडियो पोस्ट किया। इसमें वे सड़क के किनारे एक छोटी दुकान पर पैट पर प्रेस कर रहे हैं। वीडियो में वे बिल्कुल आम प्रेस वाले की तरह काम कर रहे हैं। पहले उन्होंने कपड़े पर थोड़ा पानी छिड़का, फिर पुरानी कोयले वाली प्रेस से सारी सिलवटें बिल्कुल साफ कर दीं। इसे देखकर लग रहा है कि जैसे वे रोजमर्रा की जिंदगी में इसे आराम से करते हों। वहीं, वीडियो के बैकग्राउंड में सुनील ने पुरानी फिल्म का गाना 'कोन है, तेरा मुसाफिर' एड किया।

टीवी मसाला

बच्चों को प्यार और सही माहौल देना सबसे जरूरी : नकुल

मुंबई। टेलीविजन से लेकर ओटीटी की दुनिया में अपने अभिनय से दर्शकों के दिलों में राज करने वाले अभिनेता नकुल मेहता ने हाल ही में पेरेंटिंग पर खुलकर बात की। एक्टर ने इंस्टाग्राम स्टोरीज सेवशन में एक पॉडकास्ट विलेप शेयर किया, जिसमें उन्होंने माता-पिता बनने की जिम्मेदारी को खेती-किसानी से जोड़कर बहुत ही खूबसूरत तरीके से समझाया। नकुल ने कहा, माता-पिता भी एक किसान जैसे हैं। किसान अपने खेतों में जैसे बीज बोता है, पानी देता है, धूप-बारिश का ख्याल रखता है और फसल को जानवरों-कीड़ों से बचाता है, वैसे ही माता-पिता भी अपने बच्चों को देखभाल करते हैं। हमारा काम है बच्चों को सही माहौल देना। उन्हें ढेर सारा प्यार, देखभाल और अच्छी परवरिश देना, ताकि वे मजबूत और अच्छे इंसान बनकर बड़े हो सकें। नकुल ने कहा कि आज के समय में बच्चे इंटरनेट और सोशल मीडिया की दुनिया में बड़े हो रहे हैं। ऐसे में उन्हें सही राह दिखाना बेहद जरूरी है। नकुल ने मंत्रियों को चुनौतियों का जिफ्ट करते हुए कहा, हमारे बच्चे एक ऐसी दुनिया में बड़े हो रहे हैं, जहां एआई का इस्तेमाल बहुत बढ़ा असर डालेगा। हम नहीं जानते कि कल की दुनिया कैसी होगी, इसलिए हमें उन्हें हर चीज सिखाना जरूरी नहीं है, लेकिन हम उनकी जिंदगी में आत्मविश्वास, खुद पर भरोसा और बहुत सारा प्यार भर सकते हैं।



पीरियड ड्रामा में नजर आएंगी सई

मुंबई। एक्टर महेश मांजरेकर की बेटी व बॉलीवुड एक्ट्रेस सई मांजरेकर जल्द ही एक ऐसी दुनिया में कदम रखने जा रही हैं, जो आज के समय से बिल्कुल अलग है। वह इन दिनों प्री-इंडिपेंडेंस दौर पर आधारित पीरियड ड्रामा की तैयारी कर रही हैं। यह प्रोजेक्ट उनके लिए एक बड़ा बदलाव है। सई का कहना है कि इस फिल्म की तैयारी काफी चुनौतीपूर्ण और उनके लिए बिल्कुल नया अनुभव रही है। फिल्म के बारे में सई मांजरेकर ने बताया कि इस किरदार ने उन्हें एक्टिंग को एक अलग नजरिए से समझने के लिए प्रेरित किया है। उस दौर के सामाजिक और सांस्कृतिक माहौल को समझने से लेकर अपनी बांडी लैंग्वेज, बोलने का तरीका और हाव-भाव बदलने तक, उन्होंने इस किरदार के लिए काफी रिसर्च और मेहनत की है ताकि वह उस समय को सही तरीके से पढ़ें पर दिखा सकें। अपने अनुभव को लेकर सई ने कहा, यह प्रोजेक्ट मेरे लिए अब तक की सबसे चुनौतीपूर्ण और रोमांचक यात्राओं में से एक रहा है। खासकर प्री-इंडिपेंडेंस दौर पर आधारित पीरियड ड्रामा के लिए सिर्फ डायलॉग याद करना और सेट पर पहुंच जाना काफी नहीं होता। इसमें बहुत तैयारी करनी पड़ती है। उस समय के बारे में पढ़ना, रिसर्च करना, यह समझना कि लोग कैसे रहते थे, कैसे बात करते थे, कैसे खुद को प्रस्तुत करते थे और अपनी भावनाएं कैसे व्यक्त करते थे। उस दौर में हर चीज एक अलग अनुशासन और सादगी से जुड़ी होती थी, जो आज की दुनिया से काफी अलग है।



मैं हर हेयर वीविंग कंपनी का सपना हूँ

मुंबई। बॉलीवुड के दिग्गज एक्टर अनुपम खेर फैंस के दिलों में काम किया है, लेकिन अधिकतर उनका बाल्ड लुक ही देखने को मिला है। रियल लाइफ में एक्टर हमेशा बाल्ड लुक में ही नजर आते हैं। ऐसे में अब एक्टर का बाल्ड लुक ही उनकी पहचान बन गया है। वहीं, हाल ही में अनुपम खेर ने खुलासा किया कि उन्हें हेयर ट्रांसप्लांट का कमी बार ऑफर हुआ, लेकिन उन्होंने बाल नहीं लगावाए। हाल ही में एक इंटरव्यू में अनुपम खेर ने बताया कि कई हेयर वीविंग कंपनियों और डॉक्टरों ने उन्हें हेयर ट्रांसप्लांट कराने के लिए पैसे ऑफर किए थे, लेकिन उन्होंने मना कर दिया। उन्होंने कहा, मैं हर हेयर वीविंग कंपनी का सपना हूँ। बहुत से लोग पैसे देने को तैयार हैं कि बस बाल लगावा लो। लेकिन मैंने उन्हें ये मौका नहीं दिया। अनुपम का कहना है कि कितने भी पैसे की जरूरत हो, वह बाल नहीं लगावाएंगे क्योंकि ऐसा करने से वह खुद को बदलने का और वही अनुपम खेर नहीं रहेंगे। इस दौरान एक्टर ने एक मजेदार किस्सा भी सुनाया। उन्होंने बताया कि जब उनके बेटे सिकंदर छोटे थे, तो एक बार वह पढ़ रहे थे, जिसमें हेयर ऑयल का विज्ञापन था। सिकंदर ने सोचा पिताजी बाल लगावाने के बारे में सोच रहे हैं, तो उन्होंने कहा, 'पिताजी, सोचना भी मत। अनुपम खेर का कहना है कि युवा उन्हें 'सर' या 'अंकल' न कहकर 'फेक' या 'अनुपम जी' कहें। अनुपम की 'अंकल जी' कहलाना पसंद नहीं क्योंकि इससे वह एक खास उम्र की कैटेगरी में बंध जाते हैं। वे रूढ़ियों को तोड़ना चाहते हैं।



लैबॉर्गिनी से लेकर ऑडी और मर्सिडीज की मालकिन श्रद्धा लज्जरी कारणों से खचाखच भरा है श्रद्धा का गौराज

मुंबई। बॉलीवुड एक्ट्रेस श्रद्धा कपूर की सादगी उनके फैंस को खूब पसंद आती है। 'रवी' एक्ट्रेस इंस्टाग्राम पर सबसे पॉपुलर बॉलीवुड अभिनेत्रियों में से एक हैं। फैंस के साथ कमेंट सेक्शन में जाकर जिस तरह से वह बातचीत करती हैं, वह लोगों का दिल जीत लेता है। श्रद्धा कपूर भले ही देखने में कितनी भी सिंपल क्यों न लगे, लेकिन उनके शौक बिल्कुल भी सादे नहीं हैं। ऐसा हम इसलिए कह रहे हैं क्योंकि उनके गौराज में अलग-अलग कौमत् की कई लज्जरी कारें खड़ी हैं। अगर आपने उनकी गाड़ियों का कलेक्शन और उनकी कौमत् के बारे में जान लिया, तो आपका भी मुंह खुला का खुला रह जाएगा। श्रद्धा कपूर ने 2023 में अपनी सबसे महंगी कार लैबॉर्गिनी हुराकान टेविका का खरीदी थी, जिसे वह अक्सर खुद ही ड्राइव करते हुए दिखाई देती हैं। रिपोर्ट के मुताबिक, इस कार के अलावा भी श्रद्धा के पास कई शानदार गाड़ियां हैं, जिनकी कौमत् करोड़ों में है।



ज्वेलरी बॉन्ड की श्रद्धा है की-फाउंडर

रिपोर्ट की मानें तो, श्रद्धा कपूर की कुल नेटवर्थ 140 करोड़ रुपये के आसपास है। वह सालाना 25 से 30 करोड़ रुपये तक कमाती है, जिसमें उनकी फिल्में की फीस, विज्ञापन और बिजनेस इन्वेस्टमेंट्स शामिल हैं। वह अपनी एक फिल्म के लिए तकरीबन 8 से 11 करोड़ रुपये में चार्ज करती हैं। इसके अलावा, मुंबई के जूहू स्थित अपने प्लेटेस से उन्हें हर महीने लगभग 6 लाख रुपये का किराया आता है। एक मशहूर ज्वेलरी बॉन्ड में श्रद्धा कपूर की 21% हिस्सेदारी है और वह इसकी को-फाउंडर भी हैं। श्रद्धा ने एक ब्यूटी बॉन्ड में भी निवेश किया है, जिसका वह फेस है। बात करें बॉन्ड एंडोर्समेंट की, तो वह इसके लिए 1 से 2 करोड़ रुपये की भारी-भरकम फीस चार्ज करती हैं।

श्रद्धा ने 2025 में खरीदी लेक्सस एलाएम

लैबॉर्गिनी हुराकान टेविका भले ही श्रद्धा की सबसे महंगी कार है, लेकिन इसके बाद उन्होंने साल 2025 में लेक्सस एलाएम 350 एच भी खरीदी थी। रिपोर्ट्स की मानें तो, जब श्रद्धा कपूर अपने जिनम या किसी लोकल सेलून में जाती हैं, तो वह महंगी गाड़ियों के बजाय अपनी मारुति सुजुकी स्विफ्ट का इस्तेमाल करना पसंद करती हैं।

श्रुति ने शेयर की सुपर हेल्दी रेसिपी

मुंबई। अभिनेत्री श्रुति हासन अपने काम के साथ-साथ सोशल मीडिया पर भी काफी एक्टिव रहती हैं। वे अक्सर अपनी जिंदगी के मजेदार पल, फोटो के अलावा खास रेसिपी शेयर करती रहती हैं। इसी बीच एक्ट्रेस ने कुछ ऐसा ही किया। अभिनेत्री ने इंस्टाग्राम पर एक मजेदार वीडियो शेयर किया। इसमें आसान और टेस्टी स्नैक की रेसिपी बताई। अभिनेत्री ने लिखा, छुट्टी का दिन मतलब अपने सिक्रेट को पढ़ते हुए थोड़ी-थोड़ी ब्रेक में सोशल मीडिया देखना। इसी दौरान एक दिलचस्प स्नैक रेसिपी दिखाई, जिसे मैंने ट्राई किया और इसकी शौकीन हो गई हूँ। अभिनेत्री ने बताया कि ये टेस्टी रेसिपी का नाम 'खजूर के साथ वेनिला ग्रीक योगर्ट स्नैक' है। इसको बनाने के लिए

सबसे पहले खजूर को अच्छे से धो लें और अगर चाहें तो हल्का गर्म पानी में भिगोकर नरम कर लें। फिर इन्हें काट लें या छोटे टुकड़ों में तोड़ लें। एक बाउल में वेनिला ग्रीक योगर्ट डालें। इसमें खजूर के टुकड़े मिला दें। ऊपर से थोड़ा-सा



एक्स्ट्रा वर्जिन ऑलिव ऑयल छिड़कें। यह स्नैक को क्रीमी और हेल्दी टच देता है। आखिर में फलेकी नमक (या सामान्य नमक) छिड़क दें।

